

ஜெகமதில் உதித்த ஜெய ஜோதியே - நரர்  
சேயர்கள் துதித்திடும் திருவடியே  
பாரில் பரனாக நீயே பாவிகட்காய் பரிவானாய்  
அன்பால் எம்மை ஆட்கொண்டோனே  
அதிருப சுந்தரனே - ஜெகமதில்

பாவயிருள் நீக்க ஆதியில் பரன்  
எங்களின் பாவம் போக்க பலியானீரோ  
சாபத்தை முற்றும் தொலைத்திடவே  
சக்தியாக உயிர்த்திட்டிரே  
அருபா சொருபா அற்புதனே  
ஆனந்த பொற்பரனே

எந்தனின் நீதியெல்லாம் கந்தையல்லவோ - நீ  
எந்தனின் சிறப்பான தாரகமே  
அன்பே ஆனந்த பேரொளியே  
ஆதியந்தம் இல்லாப்பரனே  
கதியே நீதியே கருணாகரா  
காத்திடும் புகலிடமே

ஏழையென்னில் தாகங் கொண்டதாலே - எழில்  
ஏகனே என் திவ்ய ஆகாரமே  
தாகம் மிஞ்சி வாடுகிறேனய்யா  
சோகமானேன் இத்தாரணியில்  
காசினியில் நேசரைப் போல காணுவேனோ  
கன்னியரின் காதலரே

இப்போதும்மைக் கண்டு மகிழ்ந்திட்டேனே - அண்ணல்  
கிறிஸ்துவே இன்பமான மணவாளனே  
கற்பாறை வெடிப்பில் தங்கிடும் என்  
உத்தமியே என்றழைக்கும் சத்தம்  
கேட்குதே கீதம் ஆ... இன்பமே  
கூவிடுவேன் அன்பரே